


ज्येष्ठ कवी वि. वा. शिरवाडकर उर्फ
कुसुमाग्रज यांचा २७ फेब्रुवारी हा
जन्मदिवस मराठी भाषा दिवस म्हणून
साजरा करण्याबाबत.

महाराष्ट्र शासन
ग्रामविकास व जलसंधारण विभाग,
शासन परिपत्रक क्र.संकिर्ण-२०११/प्र.क्र.२३/समन्वय कक्ष,
मंत्रालय, मुंबई-४०००३२.
दिनांक - २३ फेब्रुवारी, २०१२.

गतवर्षी ज्येष्ठ कवी वि.वा. शिरवाडकर उर्फ कुसुमाग्रज यांचा २७ फेब्रुवारी हा जन्मदिवस मराठी भाषा दिवस म्हणून साजरा केला जातो. त्या अनुषंगाने राज्यातील शाळा महाविद्यालयांमध्ये दि.२७ फेब्रुवारी ते ६ मार्च, २०११ या सप्ताहात मराठी भाषेतील निबंध स्पर्धा, वक्तृ स्पर्धा, चर्चासत्र, निवोदित कवींना व्यासपीठ मिळण्यासाठी काव्यसंध्या तसेच परिसंवादाचे आयोजन करण्यात आले होते. यावर्षीही अशाच प्रकारे कार्यक्रम आयोजित करण्याचे प्रस्तावित आहे.

वरील बाब लक्षात घेऊन सर्व विभागीय आयुक्त यांना व सर्व जिल्हा परिषदांचे मुख्य कार्यकारी अधिकारी यांना असे कळविण्यात येते की, ज्येष्ठ कवी वि.वा. शिरवाडकर उर्फ कुसुमाग्रज यांचा २७ फेब्रुवारी हा जन्मदिवस मराठी भाषा दिवस म्हणून साजरा करण्यात यावा. व त्याप्रित्यर्थ दि.२७ फेब्रुवारी ते ६ मार्च, २०१२ या सप्ताहात जिल्हा परिषदांच्या सर्व प्राथमिक / माध्यमिक शाळा, विद्यालये, उच्च माध्यमिक विद्यालये व महाविद्यालये येथे मराठी भाषेतून निबंध स्पर्धा, वक्तृ स्पर्धा, हस्ताक्षर स्पर्धा, चर्चासत्रे, निवोदित कवींना व्यासपीठ मिळण्यासाठी काव्यसंध्या, मराठी भाषेचा विकास व संवर्धनासाठी संगणकावर मराठी भाषेचा वापर इ. विषयांवर परिसंवाद / चर्चासत्रे आयोजन करून २७ फेब्रुवारी हा दिवस मराठी भाषा दिवस म्हणून साजरा करण्यात यावा. या संदर्भात आपल्या अधिपत्याखालील जिल्हा परिषदांच्या प्राथमिक शाळा, विद्यालये, उच्च माध्यमिक विद्यालये व महाविद्यालये यांना योग्य त्या सूचना देऊन ज्येष्ठ कवी वि.वा. शिरवाडकर उर्फ कुसुमाग्रज यांचा २७ फेब्रुवारी हा जन्मदिवस मराठी भाषा दिवस दि.२७ फेब्रुवारी ते दि.०६ मार्च, २०१२ या सप्ताहात साजरा करण्याबाबत तात्काळ सूचना देण्यात याव्यात.

सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक संकेतांक क्रमांक २०१२०२२३०६१८५०२५०००१ असा आहे.



(र.ग.सय्यद)

सह सचिव, महाराष्ट्र शासन

प्रत,

विभागीय आयुक्त (सर्व),

सर्व मुख्य कार्यकारी अधिकारी, जिल्हा परिषदा (सर्व)

अतिरिक्त मुख्य कार्यकारी अधिकारी, जिल्हा परिषदा (सर्व),